

Almanna- og Heilsumálaráðið
Eirargarður 2
FO-100 TÓRSHAVN

Att.: Katrin Gaard

Tórshavn 24. maj 2004

Okkara tilv./Our ref.
2-44/Jan Morten/Almann-FK-Br-L
Tykkara tilv./Your ref.
0.21-2300696/11

Lógaruppskot - minka um tubbaksnýtslu

Víst verður til skriv tykkara dagfest 05.04.04, har vit finga uppskot til lóggávu, ið hevur til endamáls at minka um tubbaksnýtsluna, til hoyringar.

Føroya Keypmannafelag tekur undir við endamálinum við lógaruppskotinum, og eisini at serligur dentur verður lagdur á at forða fyri at børn og ung byrja at roykja.

Vit hava ikki nógvar viðmerkingar til lógina, undantikið § 6, sum sigur at tubbaksvørur ikki mugu liggja á sjónligum støðum har almenningurin hevur atgongd, eitt nú í kioskum, handlum, matstovum og skeinkistøðum.

Verður hetta set í verk, kemur tað at krevja umbyggingar og broytingar í handlunum, sum kunnu blíva sera kostnaðarmiklar. Kanska velja fleiri av teim smáu handlunum heldur ikki at selja tubbaksvørur og vil hetta so aftur styrkja teir størru handlarnar. Eisini er vandi fyri at slík lógarkrøv kunnu noyða handlar til at finna kreativar loysnir, so sum rullugardinur v.m. Vit halda ikki at hetta er virðiligt fyri nakran.

Keypmannafelagið hevur eisini ilt við at skilja, hví munur verður gjørdur á sölubúðum sum einans selja tubbaksvørur og øðrum handlum ella kioskum. Hetta er bæði kappingaravlagandi og vil viðføra óneyðuga dýrar loysnir.

Í samband við § 6 kann eisini vísast á royndirnar í øðrum londum. Tað at goyma vørana verður praktisera í Íslandi, har ein slík lógar áseting hevur verið í gildi eina tíð. Men eftir hvat vit hava skilt, eru rættarmál á veg, tí tað ikki er lögfrøðiliga haldbart at kundin ikki sær vørana hann keypir og at hann heldur ikki sær hvat vøran kostar. Kundin hevur í slíkari støðu ikki møguleika fyri at síggja hvat útboðið er á marknaðinum og til hvønn prís, og hetta sampakkar ikki við reglur um kapping og prísmerking.

Eitt annað hevur verið umrøtt í øðrum londum er, at hetta sokallaða "visibility bann" styrkir um støðuna hjá tí størsta merkinum á marknaðinum, tí onnur merkir ikki hava nakran møguleika at vísa produktið fram. Sostatt styrkir ein tílík lóg um monopol støðuna hjá ávísum merkjum, og hon kann tí sigast at verða kappingaravlagandi.


Í Íslandi verður eisini sagt, at ólógligur innflutningur er vaksin rættiliga fitt síðani lógin kom í gildi og at sølan er tilsvarandi minkað nakað.

Niðurstøða okkara viðvíkjandi § 6 er, at vit vilja mæla til at henda verður strikað, um ætlanin er, at tað í heila tikið skal verða loyvt at selja tubbak.

Í ES eru reglur um at 40% av forsíðuni á einum sigarettpakka og 30% av baksíðuni skulu nýtast til at greiða frá, hvussu vandamikið tað er at roykja. Í Føroyum er bert framsíðan merkt. Vit vilja tí mæla til at, at man heldur brúkar somu reglur um upplýsing á pakkunum sum í ES.

Í § 4 verður staðfest, at ikki er loyvi at roykja á almennum støðum. Í viðmerkingunum verða almenn støð greina sum skúlar, ítróttarhallir, sjúkrahús o.a. Keypmannafelagið vil fegin vita, um solumiðstøðir sum t.d. SMS koma undir hesar reglur, og somuleiðis um matstovur eru at fata sum almenn støð?

Vinarliga
Føroya Keypmannafelag



Tummás Hanus Dam, formaður